
Mushakaga Stuti Devarshayamushakakrita

దేవర్షయమూషకకృతా మూషకగస్తతిః

Document Information



Text title : Mushakaga Stuti Devarshayamushakakrita

File name : mUShakagastutiHdevarShayamUShakakRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 20 | 5.20. 6-31||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



దేవర్షయమూషకకృతా మూషకగస్తుతిః



॥ శ్రీగణేశాయ నమః ॥
దేవర్షయ ఉఃచుః ।
నమస్తే స్తేయరూపాయ సర్వహృత్స్థాయ ధీమతే ।
అన్తర్భగకరాయైవ మూషకాయ నమో నమః ॥ ౬ ॥
మాయయా స్తేయరూపిణ్యా మోహయిత్వా చరాచరమ్ ।
చౌరవద్భగకర్తా త్వం చౌరరూపాయ తే నమః ॥ ౭ ॥
చరాచరమయాయైవ చరాచరధరాయ తే ।
సర్వాధీశాయ లోకాయ కాలకాలాయ తే నమః ॥ ౮ ॥
అనాదయే మహేశాయ చతుర్వర్గప్రదాయినే ।
గణేశవాహనాయైవ గణేశధ్వజసంస్థిత ॥ ౯ ॥
సర్వత్రగ గణాధీశస్త్వయా హృత్స్థన సంశయః ।
చాలకాత్మకపీఠ్యం యద్గణేశస్య త్వమజ్ఞాసా ॥ ౧౦ ॥
బ్రహ్మకారశరీరాయ స్తేయానాం స్వస్వరూపిణే ।
నమో నమః పరేశాయ చతుర్మయస్వరూపిణే ॥ ౧౧ ॥
చతుర్ణాం గణపః పాతా త్వయా తద్రూపధారిణా ।
భవ వాహనముఖ్యం వై గణేశస్యాఽధునా ప్రభో ॥ ౧౨ ॥
ఇతి స్తుతః ప్రసన్నాత్మా మూషకస్తానువాచ హ ।
భవిష్యామి మహాభాగా వాహనం గణపస్య చ ॥ ౧౩ ॥
ఏవముక్త్వా గణేశానం ప్రభుం తుష్టావ లబ్ధధీః ।
మూషకో దర్శనేనైవ హర్షయుక్తో మహోద్యుతిః ॥ ౧౪ ॥
మూషక ఉవాచ ।
దేవాయ యోగరూపాయ నమో మూషకగాయ తే ।
గణేశాయ పరేశాయ పరాత్పరతరాయ తే ॥ ౧౫ ॥
అనన్తాయ మహేశాయ మహేశైః సంస్తుతాయ చ ।
విఘ్నేశాయ మహావిఘ్నధారిణే తే నమో నమః ॥ ౧౬ ॥
అనన్తసూనవే తుభ్యం దైత్యదానవమర్దినే ।


దేవానాం పాలకాయైవ హేరమ్భాయ నమో నమః ॥ ౧౭ ॥
 స్వానన్దవాసినే తుభ్యం భక్తస్వానన్దదాయినే ।
 బ్రహ్మణే బ్రహ్మణాం చైవ పతయే తే నమో నమః ॥ ౧౮ ॥
 చతుర్ణాం చాలకాయైవ చతుఃసంయోగమూర్తయే ।
 చతుర్ణాం పదదాత్రే తే తైర్దీనాయ నమో నమః ॥ ౧౯ ॥
 యోగేశయోగరూపాయ యోగిభ్యో యోగదాయినే ।
 శాన్తిరూపాయ వై తుభ్యం శాన్తిదాయ నమో నమః ॥ ౨౦ ॥
 మూషకవాహనాయైవ మూషకధ్వజినే నమః ।
 సిద్ధిబుద్ధిపతే నాథ భక్తేశాయ నమో నమః ॥ ౨౧ ॥
 వేదవాక్యప్రమాణేన మాం కురుష్వ గజానన ।
 వాహనం భక్తిసంయుక్తం నేవాయై తే నమో నమః ॥ ౨౨ ॥
 ఇదం మూషకగో నామ మదీయం తు త్వయా ధృతమ్ ।
 అతోఽభేదమయీం భక్తిం దేహి నాథ నమో నమః ॥ ౨౩ ॥
 మదీయనాథరూపేణ నామ తే చాఽభవత్ ప్రభో ।
 తతో మూషకగో భక్తం మాం కురుష్వ మహద్భుతమ్ ॥ ౨౪ ॥
 ఏవం స్తుత్వా గణాధీశం ప్రణనామ స దణ్ణవత్ ।
 భక్తిసంయుతముత్థాప్య గణాధీశో జగద తమ్ ॥ ౨౫ ॥
 (ఫలశ్రుతిః)
 మూషకగ ఉవాచ ।
 వాహనం మే సదా సాధో భవిష్యసి మహామతే ।
 మదీయా భక్తిరత్యంతం సుదృఢా తే భవిష్యతి ॥ ౨౬ ॥
 త్వయా కృతమిదం స్తోత్రం మదీయం భక్తిదం భవేత్ ।
 ధర్మార్థకామమోక్షాణాం దాయకం సర్వదం పరమ్ ॥ ౨౭ ॥
 పఠతే శృణ్వతే చైతత్ పుత్రపౌత్రాదికప్రదమ్ ।
 యద్యదిచ్ఛతి తత్తద్వై సఫలం ప్రభవిష్యతి ॥ ౨౮ ॥
 అన్యత్త్వం శృణు మే వాక్యం దేవైర్విప్రైః కృతం మహాత్ ।
 స్తవనం సర్వమాన్యం తే భవిష్యతి న సంశయః ॥ ౨౯ ॥
 యస్త్యాం స్తోష్యతి చారేశస్తోత్రేణానేన మానవః ।
 స సర్వం లభతే నిత్యమీప్సితం నాఽత్ర సంశయః ॥ ౩౦ ॥
 అన్తే స్వానన్దగో భూత్వా బ్రహ్మభూతో భవిష్యతి ।
 మదీయకృపయా సోఽపి త్వత్ప్రమో మే ప్రియో భవేత్ ॥ ౩౧ ॥

ఇతి దేవర్షయమూషకకృతా మూషకగస్తతిః సమూర్ధా ॥


- ॥ ముద్గలపురాణం పఞ్చమః ఖణ్డః । అధ్యాయః ౨౦ । ౫.౨౦। ౬-౩౧॥

- .. mudgalapurANaM pa nchamaH khaNDaH . adhyAyaH 20 . 5.20. 6-31..

Proofread by Yash Khasbage, Preeti Bhandare

——
Mushakaga Stuti Devarshayamushakakrita

pdf was typeset on June 5, 2024

——
Please send corrections to sanskrit@cheerful.com

